

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 5338

15-03-2023 - ൽ മറുപടിയ്ക്ക്

കാർഷിക മേഖലയിലെ പൊതുമേഖല സ്ഥാപനങ്ങളുടെ ആധുനികീകരണം

ചോദ്യം	ഉത്തരം
<p align="center">ശ്രീമതി ശാന്തകുമാരി കെ.</p>	<p align="center">ശ്രീ പി. പ്രസാദ് (കൃഷി വകുപ്പ് മന്ത്രി)</p>
<p>(എ) കാർഷിക മേഖലയിലെ പൊതുമേഖല സ്ഥാപനങ്ങളുടെ പ്രവർത്തനം വിപുലീകരിക്കുന്നതിനും ആധുനികീകരിക്കുന്നതിനും സ്വീകരിച്ചിട്ടുള്ള നടപടികൾ വിശദമാക്കാമോ?</p>	<p>(എ) ഹോർട്ടികോർപ്പ്</p> <p>ഹോർട്ടികോർപ്പിന്റെ പ്രവർത്തനങ്ങൾ വിപുലീകരിക്കുന്നതിന്റെ ഭാഗമായി താഴെ പറയുന്ന പദ്ധതികൾ നടപ്പിലാക്കി വരുന്നു.</p> <ol style="list-style-type: none"> 1. ഗ്രാമശ്രീ ഹോർട്ടിബസാറുകളും എല്ലാ പഞ്ചായത്ത്/കോർപ്പറേഷൻ/ മുനിസിപ്പാലിറ്റി എന്നിവിടങ്ങളിൽ ഗ്രാമശ്രീ സൂപ്പർ സ്റ്റാളുകളും ആരംഭിക്കുന്നതിനുള്ള പ്രാരംഭ നടപടിയും സ്വീകരിച്ചു വരുന്നു. 2. 4 ഇന്റഗ്രേറ്റഡ് പാക്ക്ഹൗസ് തിരുവനന്തപുരം, തൃശ്ശൂർ, ഇടുക്കി, എറണാകുളം എന്നീ ജില്ലകളിൽ നടപ്പിലാക്കുവാനുള്ള നടപടികൾ സ്വീകരിച്ചുവരുന്നു. 3. ഇടുക്കി ഊർക്കാട് മാർക്കറ്റ് കോംപ്ലക്സിൽ കർഷകരിൽ നിന്നും സംഭരിക്കുന്ന ക്യാരറ്റ്, ഉരുളൻ കിഴങ്ങ് എന്നിവ മെഷീൻ ഉപയോഗിച്ച് കഴുകി വൃത്തിയാക്കി തരംതിരിച്ച് സംഭരിക്കാനുള്ള ഒരു പദ്ധതി നടപ്പിലാക്കി വരുന്നു. 4. മൂന്നാറിൽ ഹോർട്ടികോർപ്പിന് ലഭ്യമായ സ്ഥലത്ത് സ്ട്രോബറി കൃഷി നടത്തുകയും സന്ദർശകർക്ക് "പിക്ക് & പാക്ക്" സംവിധാനത്തിൽ സ്ട്രോബറി വിളവെടുക്കുന്നതിനുള്ള സംവിധാനം ഏർപ്പെടുത്തുകയും ചെയ്തു. ഈ സ്ഥലത്ത് ഫാം ടൂറിസം പദ്ധതി സ്ഥാപിച്ച് സഞ്ചാരികളെ ആകർഷിക്കുന്ന ഒരു ടൂറിസ്റ്റ് കേന്ദ്രമാക്കി മാറ്റുന്നതിനുള്ള പ്രവർത്തനം ആരംഭിച്ചു കഴിഞ്ഞു. ഇതു കൂടാതെ മൂന്നാറിൽ സ്ട്രോബറി പ്രോസസ്സിംഗ് യൂണിറ്റ് മുഖേന സ്ട്രോബറി പ്രീസേർവ് ഉല്പാദിപ്പിച്ച് വിപണിയിൽ എത്തിച്ചു. 5. ഇടുക്കി ജില്ലയിലെ കൊച്ചറയിൽ കർഷകരിൽ നിന്നും തേൻ സംഭരിക്കുന്നതിനും പ്രോസസ്സ്

ചെയ്യുന്നതിനുള്ള യൂണിറ്റ് പ്രവർത്തനം ആരംഭിക്കുന്നതിനുള്ള നടപടി സ്വീകരിച്ചു വരുന്നു.

6. ആലപ്പുഴ ജില്ലയിലെ ചേർത്തലയിൽ തേനീച്ച ഉപകരണ നിർമ്മാണ യൂണിറ്റ് ആരംഭിക്കുന്നതിനുള്ള നടപടി സ്വീകരിച്ചു വരുന്നു.

7. ആലപ്പുഴ ജില്ലയിലെ ചേർത്തലയിൽ ഹൈടെക് ഓർഗാനിക് സൂപ്പർ മാർക്കറ്റ് സ്ഥാപിച്ച് നാടൻ പച്ചക്കറികളും മറ്റ് ജൈവ ഉൽപ്പന്നങ്ങളും മിതമായ വിലയ്ക്ക് ഉപഭോക്താക്കൾക്ക് നൽകുന്നതിനായി ഒരു ഓർഗാനിക് സ്റ്റാൾ ആരംഭിക്കുന്നതിനുള്ള നടപടികൾ സ്വീകരിച്ചു വരുന്നു.

8. 80 ലക്ഷം രൂപ ഉപയോഗിച്ച് ആലപ്പുഴ ജില്ലയിൽ മാവേലിക്കരയിലുള്ള തേനീച്ച വളർത്തൽ കേന്ദ്രത്തിൽ ഒരു ട്രെയിനിംഗ് ഹോസ്റ്റൽ നിർമ്മിക്കുന്നതിനുള്ള നടപടി സ്വീകരിച്ചു വരുന്നു.

9 ഇടുക്കി ജില്ലയിലെ കർഷകരിൽ നിന്നും സംഭരിക്കുന്ന പച്ചക്കറികൾ കേടുകൂടാതെ സൂക്ഷിക്കുന്നതിനായി നിലവിലെ പ്രീ-കൂളിംഗ് യൂണിറ്റും കോൾഡ് സ്റ്റോറേജ് യൂണിറ്റും പുനരുദ്ധാരണം ചെയ്യുന്നതിനും ഈ ഉൽപ്പന്നങ്ങൾ മറ്റു ജില്ലകളിൽ എത്തിക്കുന്നതിന് ശീതീകരണ സംവിധാനമുള്ള വാഹനങ്ങൾ വാങ്ങുന്നതിനുമുള്ള ഒരു പദ്ധതി ഹോർട്ടികോർപ്പ് നടപ്പിലാക്കി വരുന്നു.

10. സംസ്ഥാനത്തൊട്ടാകെ പുതിയ വിപണനശാലകൾ സ്ഥാപിക്കുന്നതിനും നിലവിലുള്ള ഡി.പി.സി.കൾ വിപുലീകരിക്കുന്നതിനും നടപടികൾ സ്വീകരിച്ചു വരുന്നു.

പ്ലാന്റേഷൻ കോർപ്പറേഷൻ ഓഫ് കേരള ലിമിറ്റഡ്

1. പ്ലാന്റേഷൻ കോർപ്പറേഷനിലെ തോട്ടവിളകളായ റബ്ബറിന്റേയും കശുവണ്ടിയുടേയും ഓയിൽ പാംമിന്റേയും ഉൽപ്പാദനക്ഷമത കൂട്ടുവാനുള്ള പഠനം നടത്തി നടപടികൾ ആരംഭിച്ചിട്ടുണ്ട്. പ്ലാന്റേഷൻ കോർപ്പറേഷനിലെ ഉൽപ്പാദനക്ഷമത കുറഞ്ഞതും പ്രായമേറിയതുമായ തോട്ടങ്ങൾ കണ്ടെത്തി ഘട്ടംഘട്ടമായി അടിയന്തിരമായി മുറിച്ചുമാറ്റി ഉൽപ്പാദനക്ഷമത കൂടിയ ഇനങ്ങൾ ഉപയോഗിച്ച് ആവർത്തന കൃഷി നടത്തുന്നതിനായുള്ള നടപടികൾ സ്വീകരിച്ചു തുടങ്ങി.

2. കാസർഗോഡ്. ചീമേനി എസ്റ്റേറ്റുകളിലുള്ള വെട്ടുകല്ല് പ്രദേശങ്ങളിൽ നിന്നും വെട്ടുകല്ല് വെട്ടിയെടുത്ത് ആയതിന്റെ വിൽപനയിലൂടെ കൂടുതൽ

വരുമാനം ഉണ്ടാക്കുന്നതിനും, മേൽമണ്ണിട്ട് നികത്തി ടി-സഫലങ്ങൾ കൃഷിക്ക് അനുയോജ്യമാക്കുന്നതിനുള്ള പദ്ധതി തയ്യാറാക്കി സർക്കാരിലേയ്ക്ക് സമർപ്പിക്കുന്നതിനുള്ള വിഷയം പരിശോധിച്ചു വരുന്നു.

3. കോർപ്പറേഷനിലെ കശുമാവ് തോട്ടങ്ങളിൽനിന്നുള്ള കശുമാങ്ങ ഉപയോഗിച്ച് കാഷ്യു ആപ്പിൾ, കാർബണേറ്റഡ് ഡ്രിങ്ക് (ഒസ്സിയോ) കാസർഗോഡ് എസ്റ്റേറ്റിൽ ഉൽപ്പാദിപ്പിച്ച് വിതരണം നടത്തി വരുന്നു. കശുമാങ്ങയിൽ നിന്നും വൈൻ ഉൽപ്പാദിപ്പിക്കുന്നതിനായുള്ള പ്രാരംഭ നടപടികൾ ആരംഭിച്ചിട്ടുണ്ട്.

4. കോർപ്പറേഷന്റെ കാസർഗോഡ്, ചീമേനി എസ്റ്റേറ്റുകളിലെ നഴ്സറികളിൽ അത്യുൽപ്പാദന ശേഷിയുള്ള കശുമാവിൻ തൈകൾ ഉൽപ്പാദിപ്പിച്ച് സംസ്ഥാന കശുമാവ് കൃഷി വികസന ഏജൻസി (കെ.എസ്.എ.സി.സി) മുഖേനയും, കർഷകർക്ക് നേരിട്ടും തൈകൾ നൽകുന്നതിനായുള്ള നടപടികൾ സ്വീകരിച്ചു.

5. കാസർഗോഡ് ജില്ലാ ജൈവ ജില്ലയായി പ്രഖ്യാപിച്ചിട്ടുള്ളതിനാൽ ജൈവകൃഷിയിലൂടെ ഉൽപ്പാദിപ്പിക്കുന്ന കശുവണ്ടിയുടെ പൂർണ്ണപ്രയോജനം ലഭിക്കുന്നതിനായി കശുവണ്ടി സംസ്കരിച്ച് പി.സി.കെ ബ്രാൻഡിൽ വിപണനം നടത്തുന്നതിനായി ലക്ഷ്യമിട്ടിട്ടുള്ളതാകുന്നു.

6. ഓർഗാനിക് ഫാമിംഗിലൂടെ കോർപ്പറേഷന്റെ കാസർഗോഡ് ജില്ലയിലെ എസ്റ്റേറ്റുകളിൽ കറുവപ്പട്ട കൃഷി ചെയ്ത് കറുവപ്പട്ടയും, കറുവപ്പട്ട ഓയിലും ഉല്പാദിപ്പിച്ചുവരുന്നു. സംസ്ഥാനത്ത് ഔഷധ സസ്യകൃഷി പ്രോത്സാഹിപ്പിക്കുന്നതിന്റെ ഭാഗമായി കറുവപ്പട്ട കൃഷി കൂടുതൽ വിപുലപ്പെടുത്തുന്നതിനായുള്ള നടപടികൾ സ്വീകരിച്ചിട്ടുള്ളതാകുന്നു.

7. കാസർഗോഡുള്ള കാഷ്യു തോട്ടങ്ങൾക്ക് ഓർഗാനിക് സർട്ടിഫിക്കേഷൻ ലഭിക്കുന്നതിനുള്ള നടപടികൾ എടുക്കുവാൻ തീരുമാനിച്ചു.

8. വന്യമൃഗങ്ങളുടെ ആക്രമണത്തിൽ നിന്നും കോർപ്പറേഷന്റെ തോട്ടങ്ങൾ പരിരക്ഷിക്കുന്നതിനായി ഏകദേശം 200 കി.മീ. വൈദ്യുത വേലി നിർമ്മിക്കുന്നതിനായുള്ള നടപടികൾ ആരംഭിച്ചു.

9. കോർപ്പറേഷന്റെ ടി.എസ്സ്.ആർ ഫാക്ടറി ആധുനീകരിക്കുന്നതിനും, പ്രൊഡക്ഷൻ കപ്പാസിറ്റി ഉയർത്തുന്നതിനുമായുള്ള നടപടികൾ ആരംഭിച്ചു.

ഓയിൽ പാം ഇന്ത്യ ലിമിറ്റഡ്

1. ഓയിൽ പാം ഇന്ത്യ ലിമിറ്റഡിൽ നിന്നുള്ള മുളപ്പിച്ച വിത്തുകളുടെ പ്രതിവർഷ ഉല്പാദനം നിലവിലെ 8 ലക്ഷത്തിൽ നിന്ന് 21 ലക്ഷമായി വർദ്ധിപ്പിക്കുന്നതിനായി പുതിയൊരു സീഡ് ഗാർഡൻ കൂടി കമ്പനിയുടെ കള്ളത്തപ്പുഴ എസ്റ്റേറ്റിൽ സ്ഥാപിക്കുകയും പദ്ധതി പുരോഗമിക്കുകയും ചെയ്യുന്നു.

2. കമ്പനിയുടെ ഏരൂർ എസ്റ്റേറ്റിൽ 3 മണിക്കൂറിനുള്ളിൽ 300 കിലോഗ്രാം തേൻ സംസ്കരിക്കാൻ ശേഷിയുള്ള ഒരു ഹണി പ്രോസസ്സിംഗ് യൂണിറ്റ് സ്ഥാപിച്ചു.

3. കമ്പനിയുടെ ഏരൂർ എസ്റ്റേറ്റിൽ ഉള്ള പാംഓയിൽ മില്ലിലെ ബോയിലറുകളുടെ പ്രവർത്തന ശേഷിയും ആയുസ്സും വർദ്ധിപ്പിക്കുന്നതിനു വേണ്ടി പുതിയ ഡി-എയറേറ്റർ സ്ഥാപിക്കുന്നതിനുള്ള നടപടികൾ അവസാനഘട്ടത്തിൽ ആണ്.

4. Kerala Economic Revival Programme (KERA) പദ്ധതിയിലേയ്ക്കായി പാംഓയിൽ മില്ലിന്റെ നവീകരണം. പുതിയ പാംഓയിൽ മില്ലും റിഫൈനറിയും സ്ഥാപിക്കുന്നതിനുള്ള നടപടി ഓയിൽപാം സ്വീകരിച്ചുവരുന്നു.

3. കമ്പനിയുടെ രജിസ്ട്രേഡ് ഓഫീസിൽ 20 കിലോവാട്ട് ശേഷിയുള്ള സൗരോർജ്ജ പ്ലാന്റ് സ്ഥാപിച്ച് ഓഫീസിന്റെ മുഴുവൻ വൈദ്യുത ആവശ്യങ്ങളും നിറവേറ്റുന്നു. കൂടാതെ എസ്റ്റേറ്റുകളിലും പാംഓയിൽ മിൽ, റൈസ് മിൽ തുടങ്ങി വിവിധ യൂണിറ്റുകളിലായി സൗരോർജ്ജ വൈദ്യുത പദ്ധതികൾ ആരംഭിക്കുന്നതിനായിട്ടുള്ള നടപടികൾ സ്വീകരിച്ചു വരുന്നു.

4. കമ്പനിയുടെ വിവിധ എസ്റ്റേറ്റ് / യൂണിറ്റുകളുടെ പ്രവർത്തനങ്ങൾ ഏകോപിപ്പിക്കുന്നതിനായി ആധുനികമായ പ്രൊഡക്ഷൻ സോഫ്റ്റ്‌വെയർ സ്ഥാപിച്ച് വിജയകരമായി പ്രവർത്തിച്ചു വരുന്നു.

സ്റ്റേറ്റ് ഫാമിംഗ് കോർപ്പറേഷൻ ഓഫ് കേരള

ഗുണമേന്മയുള്ള ഫലവൃക്ഷതൈകൾ, അലങ്കാര സസ്യങ്ങൾ, അത്യുല്പാദനശേഷിയുള്ള റബ്ബർ തൈകൾ എന്നിവ ഉല്പാദിപ്പിച്ച് മിതമായ നിരക്കിൽ പൊതുജനങ്ങൾക്ക് വില്പന നടത്തുന്നതിനായി മദർ ഓർച്ചാഡോട്ടുകൂടിയ ഹൈടെക് നഴ്സറി 2021-ൽ ചിതൽവെട്ടി എസ്റ്റേറ്റിൽ ആരംഭിച്ചു.

കേരള സംസ്ഥാന നാളികേര വികസന

കോർപ്പറേഷൻ

ആറ്റിങ്ങൽ മാമത്തെ ഇൻഗ്രേറ്റഡ് കോക്കനട്ട് പ്രോസസ്സിംഗ് കോംപ്ലക്സിൽ ഉത്പാദിപ്പിക്കുന്ന 39 മെട്രിക് ടൺ ആധുനിക രീതിയിലുള്ള റോസ്റ്റഡ്, ഡബിൾ ഫിൽറ്റേർഡ് വെളിച്ചെണ്ണ പ്ലാന്റ് 2021 ജൂണിൽ പണി പൂർത്തീകരിച്ച് പ്രവർത്തനം തുടങ്ങിയിട്ടുണ്ട്. ഇതിനോട് ചേർന്ന് 30000 ലിറ്റർ വിർജിൻ വെളിച്ചെണ്ണയും, 18000 കി.ഗ്രാം ലോ-ഫാറ്റ് ഡെസിക്കേറ്റഡ് കോക്കനട്ട് പൗഡറും പ്രതിമാസം ഉല്പാദിപ്പിക്കുന്ന പ്ലാന്റ് 2019-ൽ പ്രവർത്തനസജ്ജമാക്കിയിട്ടുള്ളതാണ്.

കോഴിക്കോട് എലത്തൂരിൽ 3000 ലിറ്റർ ഹെയർ ഓയിൽ പ്രതിമാസം ഉല്പാദിപ്പിക്കാവുന്ന ഒരു യൂണിറ്റും, 300 ലിറ്റർ പ്രതിദിന സംസ്കരണ ശേഷിയുള്ള നീരാ പ്ലാന്റ്, കോക്കനട്ട് ചിപ്പ് യൂണിറ്റ് എന്നിവ സ്ഥാപിച്ചിട്ടുണ്ട്. വെളിച്ചെണ്ണയിൽ നിന്നുള്ള കൊതുക് റിപ്പലന്റ്, ബേബി ഓയിൽ, ഷാംബു തുടങ്ങിയവയുടെ ഉല്പാദന സംരംഭങ്ങൾ ആരംഭിക്കുന്നതിനും, വിപുലീകരിക്കുന്നതിനും, ചെറുകിട ഉല്പാദന സംരംഭങ്ങൾ ആധുനിക വൽക്കരിക്കുന്നതിനുമുള്ള പദ്ധതികൾ നടപ്പിലാക്കുന്നത് നിലവിൽ കോർപ്പറേഷന്റെ പരിഗണനയിലാണ്.

കേരള സംസ്ഥാന വെയർഹൗസിംഗ് കോർപ്പറേഷൻ

കൃഷി വകുപ്പിന്റെ കീഴിലുള്ള പൊതുമേഖലാ സ്ഥാപനമായ വെയർഹൗസിംഗ് കോർപ്പറേഷൻ ഗോഡൗണുകൾ കാർഷിക ഉത്പന്നങ്ങളുടെ ശാസ്ത്രീയ സൂക്ഷിപ്പിന് ഉപയോഗിച്ചു വരുന്നു. സംഭരണശേഷി ഉയർത്തുന്നതിന്റെ ഭാഗമായി തലശ്ശേരി, മുതലമട, കൊഴിഞ്ഞാമ്പാറ, പുനലൂർ, ശാസ്താംകോട്ട എന്നിവിടങ്ങളിൽ ഗോഡൗൺ നിർമ്മാണം പുരോഗമിച്ചു വരുന്നു.

വാഴക്കുളം അഗ്രോ & ഫുഡ് പ്രൊസസിംഗ് കമ്പനി ലിമിറ്റഡ്

“ജൈവ്” ബ്രാൻഡിൽ വിവിധ രുചികളിൽ 250 മി.ലി, 500 മി.ലി പെറ്റ് ബോട്ടിൽ ഫുഡ് ജ്യൂസ്, പാക്കേജ്ഡ് ഡ്രിങ്കിംഗ് വാട്ടർ, പൈനാപ്പിൾ, മിക്സഡ് ഫുഡ് ജാം എന്നീ ശ്രേണികളിലേയ്ക്ക് വിപുലീകരിക്കുന്നതിന് സാധിച്ചു. ആയതിലേക്കായി ആധുനിക പെറ്റ് ബോട്ടിൽ പ്ലാന്റ്, ഫുഡ് ജാം പ്രോസസ്സിംഗ് യൂണിറ്റ് എന്നിവ സ്ഥാപിച്ചു. സൗകര്യമില്ലാത്തതിനാൽ നിലവിൽ പാക്കേജ്ഡ്

ഡ്രിങ്കിംഗ് വാട്ടർ കോപാക്കിംഗ് അടിസ്ഥാനത്തിലാണ് ഉൽപാദിപ്പിച്ചു വരുന്നത്. പാക്കേജ്ഡ് ഡ്രിങ്കിംഗ് വാട്ടർ അതോടൊപ്പം കാർബണേറ്റഡ് വാട്ടർ എന്നിവയ്ക്കുള്ള യൂണിറ്റുകൾ സ്ഥാപിക്കുന്നതിന് ശ്രമം നടത്തിവരുന്നു. ഉപയോഗശൂന്യമായി പോകുന്ന പൈനാപ്പിൾ ഇലകളിൽ നിന്ന് ഡിസ്പോസിബിൾ പ്ലേറ്റ്, ഗ്ലാസ് എന്നിവ നിർമ്മിക്കുന്നതിലേയ്ക്കായി ആർ.കെ.വി.വൈ പ്രകാരം ലഭ്യമായ പൈനാപ്പിൾ ലീഫ് ബേസ്ഡ് ബയോഡീഗ്രേഡബിൾ പ്ലേറ്റ്സ് ആന്റ് കടളറി യൂണിറ്റ് എന്ന പദ്ധതി നിലവിൽ നടന്നു വരികയാണ്.

കേരള അഗ്രോ ഇൻഡസ്ട്രീസ് കോർപ്പറേഷൻ ലിമിറ്റഡ്

പുനലൂരിൽ പ്രവർത്തിക്കുന്ന കേരള അഗ്രോ ഫ്രൂട്ട് പ്രോഡക്റ്റസിൽ RKVY പദ്ധതി പ്രകാരം മാനുവൽ പൾപ്പ് നിർമ്മിക്കുന്ന യൂണിറ്റ് സ്ഥാപിച്ച് പൂർത്തീകരിച്ചിട്ടുണ്ട്. തൃശ്ശൂർ ജില്ലയിലെ കണ്ണാറ ഫാമിൽ "ബനാന & ഹണി പാർക്ക്" സ്ഥാപിക്കുന്നതിനുള്ള നടപടികൾ സ്വീകരിച്ചു വരുന്നു.

Comb Honey, Creamed Honey, Honey Capsule, Honey Stick, Honey Sip up, Honey Wine, Honey Nuts, Honey Mead എന്നീ മൂല്യവർദ്ധിത ഉൽപ്പന്നങ്ങൾ വ്യാവസായിക അടിസ്ഥാനത്തിൽ ഉൽപാദിപ്പിച്ച് വിപണിയിൽ എത്തിക്കുന്നതിനുള്ള തയ്യാറെടുപ്പുകൾ പൂർത്തിയായി വരുന്നു.

മുനിസിപ്പൽ 'സോളിഡ് വേസ്റ്റ്' പ്രോസസ്സ് ചെയ്യുന്നതിനായി ബയോഗ്യാസ് പ്ലാന്റുകൾ, വെർമി കമ്പോസ്റ്റ് പിറ്റുകൾ, മറ്റ് അടിസ്ഥാന സൗകര്യ വികസന പ്രവർത്തനങ്ങൾ മുതലായ പ്രവൃത്തികൾ ഏറ്റെടുത്ത് നടത്തുന്നു.

വേങ്ങേരി, കൂത്താളി എന്നിവിടങ്ങളിൽ നാളികേര പാർക്ക് സ്ഥാപിക്കുന്നതിനുള്ള പ്രവർത്തനങ്ങൾ നടന്നു വരുന്നു.

കാർഷിക യന്ത്രങ്ങളുടെയും അനുബന്ധ ഉപകരണങ്ങളുടെയും നിർമ്മാണത്തിനുള്ള ഒരു ഉൽപ്പാദനശാല പാലക്കാട് സ്ഥാപിക്കുന്നതിനുള്ള നടപടികൾ സ്വീകരിച്ചു വരുന്നു.

അഗ്രി-ടെക് ഫെസിലിറ്റേഷൻ സെന്ററുകളുടെ നിർവ്വഹണ ഏജൻസിയായി കേരള അഗ്രോ ഇൻഡസ്ട്രീസ് കോർപ്പറേഷനെ സർക്കാർ നിയോഗിച്ചിട്ടുണ്ട്. ഇത് സ്ഥാപിക്കുന്നതിനുള്ള പ്രാരംഭ പ്രവർത്തനങ്ങൾ നടന്നുവരുന്നു.

മാളയിലെ ചക്ക സംസ്കരണ യൂണിറ്റിന്റെ പ്രവർത്തനം 2023 മാർച്ച് മാസത്തോടു കൂടി പുനരാരംഭിക്കുന്നതിനുള്ള നടപടികൾ സ്വീകരിച്ചു വരുന്നു.

കേരള അഗ്രോ മെഷിനറി കോർപ്പറേഷൻ ലിമിറ്റഡ്

കാംകോയാടെ ഉത്പന്നമായ ഡീസൽ എഞ്ചിൻ പരിശോധിക്കുന്നതിനായി ആധുനിക രീതിയിലുള്ള ഡയനാമോ മീറ്റർ സ്ഥാപിക്കുകയും വിവിധ പാർട്സുകളുടെ ഗുണമേന്മ പരിശോധിക്കുന്നതിനുമായി ഗുണമേന്മ പരിശോധന വിഭാഗത്തിൽ ഉപകരണങ്ങൾ വാങ്ങുകയും സ്ഥാപിക്കുകയും ചെയ്തു. പവർ ടില്ലർ പാർട്സുകൾ പെയിന്റ് ചെയ്യുന്നതിനും ഉത്പാദനക്ഷമത വർദ്ധിപ്പിക്കുന്നതിനും വേണ്ടി കൺവെയർ സിസ്റ്റം സ്ഥാപിക്കുകയും പ്രവർത്തനക്ഷമമാക്കുകയും ചെയ്തു. കമ്പനിയുടെ ദൈനംദിന പ്രവർത്തനങ്ങൾ ലഘൂകരിക്കുന്നതിനും ഉത്പാദനക്ഷമത വർദ്ധിപ്പിക്കുന്നതിനും ആവശ്യമായ ഉപകരണങ്ങൾ വാങ്ങുകയും പ്രവർത്തനക്ഷമമാക്കുകയും ചെയ്തു. ഇന്ത്യയിലെ വിവിധ സംസ്ഥാനങ്ങൾക്ക് അനുയോജ്യമായ ടില്ലറുകളുടെ വകഭേദങ്ങൾ ഉത്പാദിപ്പിക്കുവാനുള്ള നടപടികൾ നടപ്പിലാക്കി വരുന്നു. ആധുനികവൽക്കരണത്തിന്റെ ഭാഗമായി കാർഷികവൃത്തിക്കനുയോജ്യമായ പുതിയ സാങ്കേതികവിദ്യയായ ഇലക്ട്രിക് മെഷിനറികളും ഉപകരണങ്ങളും നിർമ്മിക്കുവാനുള്ള നടപടികളും സ്വീകരിച്ച് വരുന്നു.

കേരള ലാന്റ് ഡെവലപ്മെന്റ് കോർപ്പറേഷൻ

ആധുനിക കാലത്തിന്റെ മാറ്റങ്ങൾക്ക് അനുസൃതമായി കോർപ്പറേഷന്റെ പ്രവർത്തനങ്ങൾ വിപുലീകരിക്കുന്നതിനും ആധുനീകരിക്കുന്നതിനുമായി കെ.എൽ.ഡി.സി.യുടെ 275 ാമത്തെ ഡയറക്ടർ ബോർഡ് തീരുമാന പ്രകാരം Revival Package തയ്യാറാക്കുവാൻ തീരുമാനിച്ചിട്ടുണ്ട്.

പ്രസ്തുത റിവൈവൽ പാക്കേജിന്റെ ഭാഗമായി സ്ഥാപനത്തിൽ Strategic Development Plan, Organization Re-arrangement Plan, Policy & procedural reforms, financial restructuring strategy എന്നിവ നടപ്പിലാക്കി വരുന്നു. ഇതിന്റെ ഭാഗമായി കോർപ്പറേഷന് സ.ഉ. (സാധാ) നം. 77/2019/ഫിൻ പ്രകാരം ജനറൽ സിവിൽ കൺട്രാക്ഷൻ വർക്ക്സ് തുടങ്ങിയ മേഖലയിൽ അക്രിഡിറ്റേഷൻ ലഭിച്ചു. ഇതു കൂടാതെ മറ്റു

diversification മാർഗങ്ങൾ സ്വീകരിച്ച് വരികയും, നിരവധി പുതിയ പദ്ധതികൾ ഏറ്റെടുത്ത് നടപ്പാക്കിയും വരുന്നു.

Organization Re-arrangement Plan-ന്റെ ഭാഗമായും നിലവിലെ പദ്ധതി നടത്തിപ്പിന്റെ ഭാഗമായും ഓഫീസുകൾ വിഘടിക്കുകയും മേഖല ഓഫീസുകൾ പുനഃസംഘടിപ്പിച്ചു. മാൻപവർ മാനേജ്മെന്റ് നടപ്പാക്കുകയും ഇതിന്റെ ഭാഗമായി ജീവനക്കാർക്ക് ട്രെയിനിംഗ് നൽകി വരുന്നു.

ഐ.ടി അധിഷ്ഠിത ആധുനീകരണത്തിന്റെ ഭാഗമായി, വില സോഫ്റ്റ്‌വെയർ, Goe tagging, ഇ-ഓഫീസ്, എം.ഐ.എസ് എന്നിവയുടെ നടപ്പിലാക്കൽ പുരോഗമിച്ചു വരുന്നു.

സെക്ഷൻ ഓഫീസർ